


“పార్లమెంట్ రద్దయిందిట రాజ్యం” అన్నాడు కామేశ్వరరావు వరదాలో పేము కుర్చీలో  
 తీరిగ్గా కూర్చొని పేపరు తిరగేస్తూ.

“ఎందువల్ల?” అంది రాజ్యం  
 వరదాపక్కనే ఉన్న పారిజాతం చెట్టు  
 విదిలిస్తూ.

“పార్లమెంట్ సభ్యులకి బేరాలు  
 కుదరక.”

“ఏ బేరాలు?”

విక్రమ్



“బేరాలు అనేక రకాలు. ఓ గిద్దెడు పారి  
 జాతం పూలిచ్చి అమ్మాయికి, అబ్బాయికి  
 వెళ్ళి సంబంధాలు కుదర్చునుని నువ్వు  
 డిమాండ్ చేస్తావనుకో. దేవుడు సరేనంటా  
 డనుకో. అది బయర్స్ మార్కెట్. అలా  
 కాదు, కొబ్బరికాయ, వడపప్పు, పానకం  
 వగైరా కూడా ఇచ్చుకోవాలి. ఒకరోజు  
 కాదు, అనుగ్రహం కలిగేదాకా యివ్వాలి  
 సిందేనని దేవుడు భీష్మిస్తా డనుకో, అది  
 సెల్లర్స్ మార్కెట్. ఇలా బయర్లు,  
 సెల్లర్లు అంటే కొనుగోలుదార్లు, అమ్మకం

అంతో యింతో బేరం చెయ్యడం అందరికీ తెలుసు-బేరం చెయ్యగల తెలివితేటల ఆధారంతోనే  
 మన జీవితాలు నడుస్తున్నాయని యెందరికీ తెలుసు?





ఒక డజనుమంది వివేకవంతులు ఒక గంటలో అడిగే ప్రశ్నలకన్న మూర్ఖుడు ఒక్క నిమిషంలో ఎక్కువ ప్రశ్నలు నేయగలడు.

—లెనిన్

ఏ వ్యక్తి రాజకీయ సిద్ధాంతాలతో మనం ఏకీభవించమో ఆ వ్యక్తి రాజకీయవాది. మనం ఏకీభవిస్తే అతడు రాజకీయవాది కాడు, రాజనీతిజ్ఞుడవుతాడు.

—లాయ్డ్ జార్జి

దార్లు వొకరి దగ్గిరించి యింకొకరు లాభం గుంజుకోవాలని, గుంజుకోవటమే బేరం పరమ రహస్యం. తత్ఫలితమే లాభం లేదా నష్టం. తదాచరణమే మోక్షం కోటి మహాధ్యేయం." కామేశ్వరరావు తన ఉపన్యాస పరిమితి కేక సభి కు రాలు రాజ్యంముందు ప్రదర్శించాడు.

"ఓహో! ఇది ఎకనమిక్సా!" అంది రాజ్యం. కామేశ్వరరావు అడపా దడపా చేసే మినీ గృహోపన్యాసాల వల్ల ఏ నష్టాత్మక విషయా లేమిదో అమెకీ కొంచెం అవగతమయినాయి.

"కాదు. సోషియోసైకో ఫీలిజీస్ ఎకనమిక్ డై నమిక్సా. ఇది గీతలోనే వుంది. ఎవడు సర్వధర్మాలను పరిత్యజించి లాభాపేక్షతో బేరాన్ని శరణు పొందుతాడో అతడికి సర్వపాలనుంచి మోక్షం ప్రసాదిస్తానని గీత సందోమిడ్ ఆధ్యాయంలో శ్రీ భగవాను నాచ."

"ఆహా! గీతా పారాయణం పందో మిడ్ ఆధ్యాయండాకా వచ్చింది గదా! సంతోషం. చూడండి. ఆ అమ్మేది బంగాళాదుంపల్లా వుంది. కాస్త పిలిచి బేరం చెయ్యండి. మధ్యాహ్నం పెళ్ళి సంబంధం వాళ్ళకి పలహారంలాకి బజ్జీలు చేస్తా."

బ్రహ్మాండంగా మొదలైన ఆధునిక గీతోపన్యాసం కూరగాయల బేరంలోకి జారిపోవలసి వచ్చినందుకు కామేశ్వర రావు కొంచెం కించపడ్డా చేసేది లేక "ఏయ్ బంగాళాదుంపల్లా" అని కేకేశాడు.

"ఎవరు బాబూ పిలిచింది?" అంటూ ఆ కూరగాయల అమ్మి గేటు తలుపుతీసి లోవలికి వచ్చి పరండాలో తట్ట దింపు కుంది.

"ఎలా?"

"కిలో రెండు రూపాయలు బాబూ, బంగారంలాంటి సరుకు."

"అదేమిటమ్మా. ఈ నాసిరకమే అలా నుండించేస్తున్నావు?"

ఎలాటి నాసిరకమైనా బంగారంలాంటి దని సరుకు నాణ్యాన్ని అమ్మకందారు ఆకాశాని కెత్తటం. ఎలాంటి బంగారమైనా నాసిరకమని కొనుగోలుదారు దానికి వంక పెట్టటం బేరానికి ప్రథమ సోపానాలని కామేశ్వరరావుకి తెలుసు.

"అదేంటి బాబూ, ఇది నాసిరకమా? నీలిగిరి బంగారమైతే. అసలు మార్కెట్ మొత్తం మీద ఇట్లాంటి సరుకు దొరుకుద్దా అంటా?"

"సరేలే. ఈ రకం రూపాయేగా."

ఇంటిదగ్గరే తే సగంకోతతో, బజార్లో అయితే పావుకోతతో బేరం ప్రారంభించాలని కామేశ్వరరావు సిద్ధాంతం.

"అమ్మబాబోయ్, కొంప గుండమే. రూపాయి ముప్పావలా చేసుకోండి బాబూ."

"రూపాయిన్నర."

## ఏకాకి సముద్రం

కారు మబ్బుని చిల్లుపొడుస్తూ ఇవతలికి వచ్చిన వానచినుకు తిన్నగా పంటపొలంలోకి

దూకుతూంటే

అయ్యో, అదొక్కటి నాకు

దక్కింది కాదని

ఏడుస్తూఉంటుంది ఏకాకి నముద్రం!

డాక్టర్ మిరియాల రామకృష్ణ

"మారాజులు మీరే ఇట్లా బేరంచేస్తే మా బతుకులు ఎట్లా గట్టెక్కుతయ్యి బాబూ."

"సరే, రూపాయి అరవై పైసలు" ఉదారంగా అన్నాడు కామేశ్వరరావు.

"సరే రండి."

రాజ్యం బంగాళా దుంపలు తూణుంచింది. కామేశ్వరరావు డబ్బిచ్చాడు. ఆ అమ్మి వెళ్ళిపోగానే మళ్ళీ పేసరు తిరగేస్తూ "ఏమిటి చెబుతున్నావు రాజ్యం?" అన్నాడు.

"ఇవాళ సెలవు పెట్టింది యింట్లో కూర్చుని బాతాఖానీ వెయ్యటానికి కాదు. వెళ్ళి యెంతకో అంతకి ఆహానుమంత రావుగారి యిల్లు సెటిల్ చేసుకురండి. లేక పోతే యింక యింట్లోంచి సామాన్లు బయట పారేయిస్తాడు ఈ యిల్లు గలా

యన. అబ్బాయికి వుద్యోగం కోసం ఆ జగన్నాథం రికమెండ్ చేస్తానన్నాడుగదా. అదేదో తేల్చుకురండి. దార్లోనేగా నుందర రామయ్యగారి యిల్లు. అమ్మాయికి వాళ్ళ మేనల్లుడి నంబంధం విచారించిరండి. పోయినచోటే కూర్చోక. చప్పున తిరిగి రండి. మధ్యాహ్నం అబ్బాయి పెళ్ళి సంబంధం వాళ్ళోచ్చే లోవల భోజనాలు చేసి రెడిగా వుండాలి." ఉత్తర్వులు జారీ చేసింది రాజ్యం.

"లిస్టు చిన్నదే!" అన్నాడు కామేశ్వర రావు కొంచెం బరువుగా

"ఇంకా పేర్లు కలవకుండా రమ్మనే చేప్పేది" అంది ఆమె.

"సరే. ఆ కండువా ఇలా ఇవ్వు."

రాజ్యం ఇచ్చిన కండువా తీసుకొని రోడ్డు మీదికి వచ్చాడు కామేశ్వరరావు. రిక్తా ఎదురు వడ్డది.

"రైలుపేటకి ఎంతయ్యా?"

"రూపాయిన్నరండి."

"రూపాయి."

"బస్స్టాండ్ కే రూపాయి యిస్తారుగదా బాబూ."

"సరే, రూపాయి పావలా. వస్తేరా, లేక పోతే లేదు న యిష్టం."

"రండి."

కామేశ్వరరావు రిక్తా యెక్కి కూర్చున్నాడు. రిక్తా జోరుగా పోవటంలేదు.

"ఏమిటోయ్, నీరసంగా పోనిస్తున్నావు. రాత్రి అన్నం తినలేదా ఏం?"

"లేదు బాబూ."

కామేశ్వరరావు గతుక్కుమన్నాడు.

"ఏం? డబ్బుల్లేవా?"

"లేకేం బాబూ, నేను రోజుకి పది రూపాయలు సంపాదిస్తానండి."

"మరి?"

"నిన్న మద్దినేల పావుకిలో మాంసం కొని వండమని నా భార్య కిచ్చినానండి. అదొండలేదండి. పోనీ రేత్తిరిక్తే నా వండమన్నానండి, వండలేదండి. పావుకిలో మాంసం కుళ్ళబెట్టేసిందండి, అసలు అన్నమే వండలేదండి."

"ఎందువల్లా?"

"నేను చుక్కెసుకొస్తానని దానికోక ముంది."

"మరైతే ఎలా? ఏదో రాజీ బేరానికి రావాలిగా" నవ్వుతూ అన్నాడు కామేశ్వర రావు.

"అదేనండి మరి, ఇయ్యాల పొద్దున "ఇంక తాగనై" అని పెమాణం చేసినా నండి. "అలాయితే చేవలట్టుకురా, వొండుతా" నందండి."

“భేష్” అన్నాడు కామేశ్వరరావు.

లిఫ్ట్లో మొదటి పేరు హనుమంతరావు ఇంటి ముందు రిక్తా ఆగింది. అతనికి డిద్దిచ్చి పంపివేసి ఆ యింటి వక్కాభాగం అద్దె బేరానికి దిగాడు కామేశ్వరరావు. ఇల్లు గల ఆసామీ హనుమంతరావు నూట యాభైకి తగ్గనన్నాడు.

“అ య్యా హనుమంతరావుగారూ, నూటయాభై యేమిటండీ, దివ్యంగా రెండోదలై నా యివ్వచ్చు ఈ యింటికి, అసలు యిన్ని సౌకర్యాలుగల యిల్లు, అందులోనూ మీలాంటి సజ్జనుల పొరుగు లభించడం సామాన్యమా!” బేరంలో మొదటి పాఠం కొంచెం తలకిందులు కాక తప్పదు. కొన్ని సందర్భాలలో, కామేశ్వర రావుకి ఆ రహస్యం తెలుసు.

“అహః - దాందేముందిలెండి - మాకు మాత్రం మీ లాంటి సంస్కారమున్న ఇరుగు దొరకటం మాటలా?” హను మంతరావుకొంచెం కిబ్బితబ్బిబ్బియ్యాడు.

“ఏదో మీ నరసనే పుండాలని కోరిక. కలిసి మెలిసి వెంటాం. అందులోనూ ఏదో తాలూకాఫీసులో ఉద్యోగం కదా నాకు - మీకూ తాలూకాఫీసు వస్తుంటాయి. రెవెన్యూ డిపార్ట్మెంట్ మీ ఇంట్లో వుంటుందనుకోండి. వేరే చెప్పేదేముంది? కరెంట్ తో సహా నూటఇరవైకంటే ఇవ్వటం మరి నా శక్తికి మించింది. మునిసిపాలిటీ పన్నులు ఎక్కువ పడకుండా ఆరవై కే రసీదిస్తాను. అసలా విషయాలన్నీ నేను చూసుకుంటాగా - ఇంక కాదనకండి. ఎల్లండి బాబ్బింది, ప్రవేశిస్తాం”

హనుమంతరావుకి మాట్లాడే అవకాశం కూడా ఇవ్వకుండా అంతా పరిష్కారమై పోయినట్లే మాట్లాడాడు కామేశ్వరరావు. ఆయన కొంచెం ఇబ్బందిలో వడి ఏమీ

అనలేక నరే నన్నట్లు తలూపాడు.

విజయోత్సాహంతో కామేశ్వరరావు అక్కడికి దగ్గిల్లోనే వున్న జగన్నాథం ఇంటికి దారి తీశాడు.

“ఏమండీ జగన్నాథంగారూ, మా వాడిని మీ బాంక్లో ఎప్పుడు జాయింట్ చేయించేస్తారూ, ఏమిటి, ఆ వైనం కాస్త చెప్పండి మహానుభావా!”

కుశల ప్రశ్నల జోలికికూడా పోకుండా సరాసరి వ్యవహారంలోకిదిగాడు కామేశ్వర రావు.

“మా బ్యాంకేమిటండోయ్!”

“అదేలేండి. మీ మాట చెల్లుబడి అయే బ్యాంకు, వాళ్ళకి మీ మాటంటే కరెన్సీ నోటేగా. అదే లీగల్ తెండరేగా.” అనుకోకుండా వచ్చిన వ్యంగ్యాన్ని కప్పిపుచ్చుతూ అన్నాడు కామేశ్వరరావు. జగన్నాథం ఏమీ మొహమాటపడలేదు.

“ఏమిటోనండి. అంతా కరెన్సీ మయమే. ఏదో నా మాటకి యింకా కాస్త విలువ యిస్తున్నారనుకోండి. ఆరుపేట లేంది కాగితం మీద సంతకం చెయ్యటానికి కలం రావటం లేదంటున్నాడు మాతోడల్లాడి మేనత్త కొడుకు ఫ్రెండు.”

సగంకోర సిద్ధాంతం మనసులో మెదిలింది కామేశ్వరరావుకి.

“అహః - అలాంటే ఎలా? మావాడు బి.కాం. హైసెకండ్ క్లాస్ గదా! నా పరిస్థితి, మన స్నేహం, కులం వగైరాలన్నీ చూసి మరి నాకు సగం కన్నెషన్ యిప్పించక తప్పదు”

“సగం కాకపోయినా యింకో వెయ్యికి సరిచెయ్యటానికి చూద్దాలెండి.”

అలా అంటే పని అయినట్టే నని కామేశ్వరరావుకి తెలుసు. పైది ఆయన సొంతానికేననీ తెలుసు. స్నేహం దారి స్నేహానిది, డబ్బు దారి డబ్బుది!

“ఈ ఉపకారం మీనల్ల జగ్గానిసిందే” జగన్నాథం చేతులు పట్టుకు క మిట్టే చేయించి కామేశ్వరరావు ఉల్లాసంగా సుందరరామయ్య ఇంటికి బయల్దేరాడు. ఆయన గేటు బాల్కనీ తెరిచి వీధిలో రాక పోకలు గమనిస్తున్నాడు. “రండి రండి” సుందరరామయ్య ఆహ్వానించాడు. “సుహృదులు ఊరకరారు.”

“మహాత్ముల ఇళ్ళకి ఊరికే రారు అనండి. మీ మేనల్లుడు ఒక అబ్బాయి ఇంజనీరింగ్ పాసయ్యాట్టగదా! నిన్నటిదాకా నాకు తెలీదునుమండీ. అమ్మాయికి ఈడూ జోడూగా వుంటాడు. సంప్రదాయంగల కుటుంబం, విచారించరాదా” అని మా పక్కంటి రామ్మూర్తిగారన్నాడు. అమ్మాయి మీకు తెలుసు. బంగారంబొమ్మ బి.యే. చదువుతోంది. మరి మీవల్లే ఈ సంబంధం నిశ్చయం కాలి. మీతో సంబంధం అంటే మా హానందంగా వుంది.”

“అహః, అంతకంటేనా!” సుందర రామయ్య ఆలోచనలో పడ్డాడు.


“ఏదో నేనూ అందరిలాగే అంకో ఇంతో కట్టుం ఇవ్వటానికి వెనుకాడే వాడిని కాను”

“ఎబ్బెబ్బె - అసలు నాళ్ళు కట్టుం తీసుకోరండి. కట్టుం పేరు చెబితే మావాడు చిందులు తొక్కుతాడు. అసలు మీ అమ్మాయి కంటే వాడికి చక్కటి పిల్ల దొరుకుతుందేమిటి!”

కామేశ్వరరావు ముఖం విప్పారింది.

“మీ చలవవల్ల ఈ సంబంధం కుదిరితే నాకింక కావలసింది లేదు.”

“మీ కేమిటండీ, నాకు మాత్రం? అయితే వాళ్ళకో. కోరిక వుంది. అన్నట్లు మీ అబ్బాయి బి.కాం. పాసయ్యాడుకదూ?”



మనం భోగభాగ్యాలతో తులతూగు  
తున్నప్పుడు మనని మన మిత్రులు  
నలుగురూ గుర్తిస్తారు. మనం కష్టా  
లతో పున్నప్పుడు మన మిత్రు  
లెవరో మనం గుర్తించగలుగతాము.

—చరన్ కాలిన్స్

మానవ జీవితాన్ని హేతువుకంటే  
అదృష్టమే వరిపాలిస్తుంది.

—హ్యూమ్

“పాసయ్యాడు. ఉద్యోగవ్రతంతో  
వున్నాడు.”

“అమ్మయ్యే, ఓసారి యిలా రామ్మా”  
సుందరరామయ్య లోపలికి చూస్తూ కేకేశాడు.  
చిరుగజ్జెల రవళిలో గున్న మామిడి  
లాంటి ఓ చిన్నారి అక్కడికి చేరింది.

“పెళ్ళికొడుకు చెల్లెలండీ కామేశ్వర  
రావుగారూ.”

“అలాగా! ఏం పేరమ్మా?” ఆ  
అమ్మయిని తేరిపారచూస్తూ కామేశ్వర  
రావు అడిగాడు.

“మాధవి” అంది ఆ అమ్మయి. కామే  
శ్వరరావువైపు తలెత్తి చూసి. కామేశ్వర  
రావు ఉలిక్కిపడ్డాడు. కొంచెం మెల్ల-  
కాస్త కఠోరస్వరం, ఓ విధమైన వాలకం  
చెయ్యి ఒకటి పీలగా వుంది.

“ఏం చదివావమ్మా?” పలకరించక  
పోతే బాగుండదని అన్నాడాయన.

“మెట్రిక్.”

“చిన్నప్పుడు పోలియో వచ్చిందండీ,  
పాపం. అసలు మహా చురుకైన పిల్ల.  
చెయ్యి కొంచెం అవుడైనా పనీపాటల్లో  
మహా చురుకు. చొరవ వుంది. ఎందుకొ  
చ్చిన చదువులని మెట్రిక్ తో ఆపేయమ  
న్నాడు వాళ్ళ నాన్న. ఇంక లోపలికి  
వెళ్ళమమ్మా!” సుందరరామయ్య అన్నాడు.

ఆ అమ్మయి దిద్దిమ్మని నృత్యం చేస్తు  
న్నట్లుగా జరుగున లోపలికి వెళ్ళింది.

“సంబంధాలు చూస్తున్నారా?”

“అదే చెబుతున్నా. వాళ్ళ తల్లిదండ్రు  
లకి కుండలమార్పిడి కావాలనివుంది. అలా  
అయితే పొరబొచ్చాయి లేకుండా  
సాయిలా పాయిలాగా వుంటారని వాళ్ళ  
నమ్మకం. మీ అబ్బాయికి చేసుకో  
కూడదూ?”

“మా అబ్బాయికా?” వులిక్కిపడ్డాడు  
కామేశ్వరరావు.

“దివ్యజ్ఞాన సంబంధం. మా మేనల్లు  
డని కాదుగాని ఎలాంటి కుర్రాడండీ  
ఎర్రగా, బుర్రగా, పొడుగ్గా దొరలా  
వుంటాడు, పెద్ద చదువు. ఐ. ఏ. ఎస్. కి  
కూర్చోవాలమకుంటున్నాడు. అది  
వాసయితే ఇంక మనలాంటి వాళ్ళకి  
అందడు. ముందే తొందరపడాలి. ఇక ఈ

పిల్ల అంటారా, చూశారు గదా! చక్కగా  
డాన్సు చేస్తుంది. పనీ, పాటలు వచ్చు. ఆడ  
పిల్లకి అంతకంటే ఏం కావాలి. అందమా  
అదేం కొరుక్కు తింటారా, చెప్పండి.”

“ఎబ్బెబ్బె- అది కాదండీ కాని మా  
వాడికి సంబంధం కుదిరిందండీ, నిశ్చయం  
చేసుకోవాలికి యివాళే వాళ్ళు వస్తున్నారు  
కూడా.”

“ఇంకా నిశ్చయం చేసుకోలేదుగా.”

“మాట యిచ్చాంగదా!”

“మాట దేముందండీ! మన మేలు  
మనం చూసుకోవాలిగాని.”

కామేశ్వరరావుకి యేమనటానికి పాలు  
పోలేదు. కుర్రవాడిని యెర చూపించి ఈ  
పిల్లని అంట కట్టాలని సుందరరామయ్య  
ప్లాను. కట్నం అక్కర్లేదుట! ఓహో!  
కట్నం ఇవ్వకపోతే, తీసుకోవటమూ  
వుండదని పాచిక, అమ్మో, అసాధ్యుడు!

“నరే ఆలోచించి చెబుతానండీ.”



“అలాగే, ఏదో చుట్టపు చూపుగా  
వచ్చింది అమ్మయి. సమయానికి మీరు  
వచ్చి సంబంధం సంగతి ఎత్తారు గనక  
చెప్పాను. నాడికి చాలా సంబంధాల్లోస్తు  
న్నాయి. తర్వాత మీ యిష్టం మరి.”

ఆ బెదిరింపు ధోరణికి కామేశ్వర  
రావుకి చిరాకు వేసింది. అప్పటికి ఏదో  
చెప్పి తప్పించుకొని రిక్షాలో ఇంటి దారి  
వట్టాడు.

విషయాన్ని రాజ్యంకి చెప్పి భోజనాలు  
ముగించుకుని, కాస్త విశ్రాంతి తీసుకొని  
లేచేసరికి, పెళ్ళి సంబంధం వాళ్ళు రానే  
వచ్చారు. పరిహారాలూ, కుశలప్రశ్నలూ  
కాగానే కాబోయే వియ్యంకుడు రంగనాథం  
విషయం కదిలించాడు.

“అబ్బాయి ఏమన్నాడండీ?”

“నాడు అవును. కాదూ అనలేదు. ఎన్ని  
సార్లడిగినా” ముందుజాగ్రత్తతో అన్నాడు  
కామేశ్వరరావు.


“కాదనకపోతే అవునన్నట్లే” నవ్వుతూ  
అన్నాడు రంగనాథం.

“అలా అయితే మంచిదే. మాకు కావల  
సింది అదేగదా!”

“మరి కట్నకానుకల సంగతేం చెబు  
తారు?” అడిగాడు రంగనాథం బావమరిది.

“కట్నం దేముందిలెండి, కాని యిరవై  
వేలయినా యిస్తాను. ఏమైనా మా అమ్మ  
యిని చేసుకోవాలిసిందని ఈ మధ్య నె  
బందరునించి ఓ ఇంజనీరుగారు పట్టువట్టా  
రండి. అమ్మయి నచ్చక కుర్చేదను  
కోండి.”

“ఇరవై వేలా?”



"అవునండీ. ఏమిటలా ఆశ్చర్యంగా అడుగుతున్నారు?"

"ఆశ్చర్యమేం లేదండీ, నేనూ ఇరవై ఇవ్వటానికి సిద్ధమే."

కామేశ్వరరావు నోరుతెరిచాడు రాజ్యం వైపు విన్మయ దృక్పథంతో చూశాడు. ఆమె అతని వైపు ఆలాగే చూసింది. ఆమెకేదో ఆశ కలిగింది.

"లాంచనాల సంగతి" కలగజేసుకుంది. "ఎంతంటారు?"

"మూడువేలంటోంది మా అమ్మాయి."

"అలాగే, అమ్మాయి ముచ్చట తీర్చుకుందానా?"

కామేశ్వరరావు, రాజ్యమూ అవాక్యమై నారు. దిగ్రాంతితో కాబోయేవియ్యంకుడి వైపు గుడ్లవచ్చింది చూశారు.

"మరి నిశ్చయమైనట్లైనా?" రంగ నాథం బావచురిది ప్రశ్నించాడు.

కామేశ్వరరావు ఈ లోకంలోకి వచ్చాడు. అతనికేదో అనుమానం కలిగింది.

"అమ్మాయి విజయవాడ వెళ్ళాడు. రాగానే కనుక్కుని మీకు కబురు చేస్తాను! ఏమైనా వాడి నోటితో సరేననకుండా నునం నిశ్చయం చేసుకోలేం గదండీ."

"అలాగే, మరివెంటనే కార్డుముక్క రాస్తారుగదా. పోనీ రేపు మళ్ళీ మేమే వస్తాం."

"ఎబ్బె, ఎందుకండీ శ్రమ. నేనువెంటనే తెలియచేస్తానుగదా" కామేశ్వరరావు కంగారుగా అన్నాడు.

"మీ చిత్తం, మరి మాకు నెలవిప్పించండి."

ఇద్దరూ వెళ్ళిపోయారు. కామేశ్వరరావుకి ఏదో అసంతృప్తిగా వుంది.

"ఇదేమిటి రాజ్యం. వదిలే నుంచి బేరమాడతారనుకున్నా. మారు మాట్లాడకుండా ఒప్పుకున్నారేమిటి? అంత పున్న వాళ్ళు కూడా కాదు."

"నాకూ అదే ఆశ్చర్యంగా వుందండీ. లాంచనాలు వేరే అంటే కూడా కిక్కురు మనలేదు."

"ఇది దొంగ సొమ్మో, దొంగ రవాణా సొమ్మో కాదుగదా."

"ఈ మధ్య దొంగనోట్లు తెగ మారుస్తున్నారుట. ఆ బావతేమో గొడవ!"

"కట్నం పుచ్చుకొన్నామని మన్ని జైల్లోకి నంపటానికి వన్నిన కుట్రేమో రాజ్యం."

"ఏమోనండీ. అసలా అమ్మాయి యెలాంటిదో?"

'అంటే, నడత మంచిది కాదంటారా?' "ఏదో వుందండీ."

"మరి ఏమీ లేకపోతే అడగ్గానే మాట వరసకై నా మలోమాట చెప్పండి" అనకుండానే అంత మొత్తం కట్నం ఇవ్వడానికి ఒప్పుకుంటాడా!"

"ఎందుకొచ్చిన సంబంధం లెద్దురూ! అమ్మాయి చక్కనిచుక్క కాగానే సరా!"

"కొరివితో తలగోర్తుంటామా! మా అమ్మాయికి మీ అమ్మాయి నచ్చలేదు అని రేపో కార్డు ముక్క రాసి వదేసి వొదిలించుకుందాం."

అప్పుడేబూట్లు టకటకలాడించుకుంటూ లోపలికొచ్చి హ్యాండ్ బ్యాగ్ బల్లమీద వదేసి "ఏమిటి వొదిలించుకుందామనుకుంటున్నారు?" అన్నాడు రామచంద్ర.

"అదేరా, పెళ్ళి సంబంధం. ఆ రంగ నాథంగా రొచ్చారు. కట్నం ఇరవై వేలంటే తక్కిమని ఒప్పుకున్నారు. ఏముందో లొసుగు!"

"అదనంగా లాంచనాలు మూడు వేలని నేనంటే వెంటనే సరే నన్నారా?"

"అమ్మ ఆ అమ్మాయికేదో లోపం వుందంటోంది. నేననుకోడం ఇదేదో దొంగనోట్ల బావతో. లేకపోతే మనల్ని జైల్లో తొయింపటానికి వన్నిన కుట్రో అయివుండాలి. లేకపోతే బేరం లేకుండానే ఇంత కట్నానికి ఒప్పుకొంటారా?"

రామచంద్ర నవ్వాడు.

"ఏం చేస్తారు? అసలే వెళ్ళి కొడుకు లది సెల్లర్స్ మార్కెట్. దానికి తోడు ఆ అమ్మాయి నన్ను తప్ప ఇంకెవరినీ చేసుకోనని వాళ్ళ మామయ్యతో చెప్పిందిట. వాళ్ళతో సన్నిహితంగా వుండే నా ఫ్రెండ్ ఒకతను ఇవాళ విజయవాడలో కనిపించి చెప్పాడు."

దేనినో ఒకదానిని ప్రేమించడం అందమైన అవసరం. జీవితంలో గొప్ప సుఖం ప్రేమలోనే కనిపిస్తుంది.  
—జెరోల్లు

శ్రీ హృదయం ఎప్పుడూ అనురాగంతో నిండి వుండదు. ఏ మూలనో కాస్త ప్రేమకు, పొగడకు జాగా వుంటుంది.  
—మాచో

"అదా సంగతి!" కామేశ్వరరావు వచనంలో చిరునవ్వు చిందులాడింది. రాజ్యంకి యెంతో సంతోషం వేసింది.

"మరయితే సంబంధం ఖాయమని వుత్తరం రాసెయ్య మన్నావా?" అందామె సంబరంతో, "ఇంక అడ్డేముంది? రాసే ద్దామా రామం?" కామేశ్వరరావు అన్నాడు.

"మీ యిష్టం, కాని. కట్నం తీసుకొంటే నేను వెళ్ళే చేసుకోను. పెళ్ళి చేసుకుంటే ఆ అమ్మాయినే చేసుకొంటాను."

బాంబుపేల్చి రామచంద్ర అక్కడినించి వెళ్ళిపో సాగాడు.

ఇద్దరూ తెల్లబోయారు. కామేశ్వరరావు, ముఖం చిట్టించి రాజ్యం వైపు చూసి అన్నాడు.

"ఇంకేం. గొప్ప బేరగాడే అయ్యాడనీ కొడుకు."

వెళ్ళిపోతున్న రామచంద్ర వెనక్కు తిరిగి అన్నాడు.

"తప్పేముంది నన్నా. జీవితం బేరాల పరంపరేగదా!"

మావారికి గ్రాస్ చెప్పండి!  
అదీ సంగతి!!

